

වන්නි ජනයාගේ අධ්‍යාපනීක සාක්ෂරතාවය තීරණය වීමෙහිලා බලපෑ සමාජ ආරථික පසුබිම : නුවරකලාවිය ඇසුරින් කරන ලද විමර්ශනාත්මක අධ්‍යනයක්

## **Socio-economic background affects the educational literacy of Wanni people: with special reference to the Nuwarakalawiya**

කේ. ආර්.එන් හර්ෂණි<sup>1</sup>  
ඒ.එස් සිරිවර්ධන<sup>2</sup>

### **Abstract**

The main objective of this research is to identify the economic and social impact on the literacy of the Wanni people identified through that research gap. The research methodology utilizes inscriptions and primary literature sources, research reports by various researchers and administrative reports of British Nationals, and interviews with 173 families in 35 villages in the Wanni region. The data are analyzed and focused on the social and economic impacts of collecting data on children in school, employment, housing and infrastructure, health, and food. The social, economic and political problems they face are a major factor in the growth or decline of a particular community, and it can be confirmed that the socio-economic factors they face play a major role in determining the educational literacy of the people of Wanni.

**Keywords:** Wanni people, Nuwarawava, Literacy, Education

---

<sup>1</sup>ජේඩී සහකාර පුස්තකාලයාධිපති , ව්‍යවහාරික විද්‍යාලීය පුස්තකාලය  
ශ්‍රී ලංකා රජරට විශ්වවිද්‍යාලය

*email: wimukasi@yahoo.com*

<sup>2</sup>පුස්තකාලයාධිපති , ශ්‍රී ලංකා රජරට විශ්වවිද්‍යාලය  
*email: ssasoka@gmail.com*

## සාරසංග්‍රහය

නුවරකලාවිය ආප්පිත වනාන්තරගත ගුෂ්ක බිම් පෙදෙස් ආප්පිතව ජනාචාස පිහිටුවාගනිමින් දැඩියම සහ මී කැඩීම තම පිවතෙන්පාය කරගත් වන්නි ජනයා තමන්ට ආවේණික සංස්කෘතික ලක්ෂණවලින් යුත්තව වාසය කරන අතර මොවුන්ගේ සංස්කෘතික ලක්ෂණ, එතිනාසික පසුවිම සහ සමාජීය තත්ත්වය සම්බන්ධව විවිධ පර්යේෂකයින් විසින් සිදුකළ පර්යේෂණ හඳුනාගත හැකි වූවන් බාහිර සමාජය සමග සම්මුළුණය වීමේ දී මුවන් මුහුණදෙන ඇතැම් අනියෝග සම්බන්ධව යොමු වී ඇත්තේ අඩු අවධානයකි. එකි පර්යේෂණ රික්තකය විස්සේ හඳුනාගත් වන්නි ජනයාගේ සාක්ෂරතාවයෙහිලා ප්‍රතිතින ආර්ථික සහ සමාජ බලපෑම හඳුනාගැනීම මෙම පර්යේෂණයේ මුළුක අරමුණයි. මෙහිදී පර්යේෂණ ක්‍රමවේද වශයෙන් සෙල්ලිපි සහ ප්‍රාථමික සාහිත්‍ය මූලාගුරුයන් ද, විවිධ පර්යේෂකයින් විසින් සිදුකරන ලද පර්යේෂණ වාර්තා සහ බ්‍රිතාන්‍යයන්ගේ පරිපාලන වාර්තාවන් ද පරිදිලනය කරන අතර ප්‍රධාන වන්නි ජනයා වෙශෙන ගම්මාන 35 ක ක්ෂේත්‍ර ගවේෂණයක නිරත වෙමින් එම පවුල් 173ක් සමග සම්මුඛ සාකච්ඡාවන් පවත්වන ලදී. ක්ෂේත්‍ර ගවේෂණය සමකාලීන සමාජය සමග සංස්කෑත්‍යනය කරමින් වන්නි ජනයාගේ උණ සාක්ෂරතා මට්ටම හඳුනාගත්තා අතර එහෙයින් ඔවුන් මුහුණ දී සිටින සමාජීය ගැටලු පිළිබඳ අවධානය යොමු කරන ලදී. පාසල් වෙත දරුවන් යොමු වීමේ ප්‍රවෙශනාවය, රැකියාවන්, නිවාස සහ යටිතල පහසුකම්, සෞඛ්‍ය සහ ආභාර ආද විවිධ ක්ෂේත්‍රයන් වෙත යොමු වෙමින් රස්කරණන්තා දත්ත විශ්ලේෂණයට බැඳුන් කෙරෙන අතර සමාජීය වශයෙන් සිදුවන ආර්ථික, ආගමික සහ දේශපාලනික බලපෑම වෙත ද අවධානය යොමු කරන ලදී. දේශීය රාජ්‍ය පාලන අවධියේ සිට, බ්‍රිතාන්‍ය පරිපාලන සමයේ දී සහ නිධිහසින් පසු දේශීය පරිපාලන රටාව තුළ සිදු වූ ඇතැම් වෙනස්වීම් වනාන්තරගත සුළු ජන කොට්ඨාසයක් වන වන්නි ජනයා කෙරෙහි බලපා ඇති අන්දම මෙන්ම රාජ්‍ය වගකීම් සහ යුතුකම් මුවන් වෙත යොමුකෙරෙන ආකාරයේ පවතින ස්වභාවයන් ද අවධානයට ලක්ෂකරන ලදී. ඉරුවල ආර්ථික තත්ත්වයක් තුළ සෞඛ්‍ය මට්ටමේ පිරිහිමින් ඒ ඔස්සේ දරුවන් අධ්‍යාපනය කෙරෙහි යොමු වීමේ ප්‍රවෙශනාවය අඩු වන ආකාරයන් හඳුනාගනිමින් වන්නි ජනයා බාහිර සමාජය සමග පවත්වන දුරස්ථ සම්බන්ධතාවය රට හේතුවක් වන බව හඳුනාගත්තා ලදී. යම්කිසි ජන කොට්ඨාසයක වර්ධනය හෝ ඔවුන්ගේ පරිභානියෙහිලා ඔවුන් මුහුණදෙන සමාජ, ආර්ථික සහ දේශපාලන ගැටලු ප්‍රධාන සාධකයක් වන බව ඉස්මතු කරමින් වන්නි ජනයාගේ අධ්‍යාපනික සාක්ෂරතාවය තීරණය වීමේ දී ඔවුන් මුහුණ පාන්තා වූ සමාජ ආර්ථික සියාධකයින් ප්‍රබල බලපෑමක් සිදුකරන බව තහවුරු කළ හැකිය.

**ප්‍රමුඛ පද:** වන්නි ජනයා, නුවරකලාවිය, සාක්ෂරතාවය, අධ්‍යාපනය


## හැඳින්වීම

රජරට ශිෂ්ටාචාරයේ ප්‍රොච්ඡල පිළිබඳ කරන පිවමාන සාධකයන් වශයෙන් හඳුනාගත හැකි නුවරවැව, කලාවැව සහ පදවියවැව යන මහා වාපින් ත්‍රිත්වයෙන් පෙළේෂණය වන්නා වූ නුවරකලාවිය විශේෂිත වූ සංස්කෘතික ලක්ෂණ රසක් ගොනු කරගත් තක්සලාවක් සේ සැලකිය හැකි ය. නුවරකලාවියෙහි පිවමානව පවත්නා අස්ථරයිත සංස්කෘතික උරුමයක් වන “වන්නි ජනයා” අරිධාසි වැදිජන කොට්ඨාසයන්ද, සිංහල බොද්ධයින්ගේන් ද, ද්‍රව්‍ය ජනයාගෙන් ද වෙනස් වූ

ආචේෂීක ලක්ෂණවලින් යුත්ත වේ. දඩියම, මසුන් ඇල්ලීම, මේ කැඩීම සහ වනාන්තරයේ අල, මුල් එලවැල සොයා යැම තම ජිවන වෘත්තීය කරගත් මොවුන් වනාන්තරය කේත්දුගත කරගනිමින් අනුරාධපුරය අවට පවතින ගුණ්ක ප්‍රදේශ තම ජනාවාස පිහිටුවා ගැනීම පිණිස භාවිත කර ඇත. කටු පදුරු සහ තෙනු සහිත රැඳී භුම් සහ ගේෂ කදු භාවිත කරමින් ජල මූලාශ්‍රයන්ගෙන් තරමක් දුරස් වූ ප්‍රදේශවල ගම්මාන පිහිටුවා ඇති වන්නි ජනයා මූලික අවශ්‍යතාවයන් පමණක් සපුරා ගනිමින් සරල පිවිත ගත කරන්නේ වෙති. වර්තමානය වනවිට අනුරාධපුර දිස්ත්‍රික්කයට අයත් රඹාවැව, විලවිවිය, මධ්‍යම නුවරගම් පළාත, වවිනියාව, මැදවිවිවිය, කැබේතිගොල්ලැව, කහටගස්දිගිලිය සහ පදවිය යන ප්‍රාදේශීය ලේකම් කොට්ඨාස අවක් පුරා ඇති ගම්මාන 35ක වන්නි ජනයා ව්‍යාප්තව සිටිති. ජීම්ස් බෝ විසින් ලියා පළකරන ලද "Veddas Villages of Anuradhapura" ග්‍රන්ථයට අනුව අනුරාධපුර දිස්ත්‍රික්කයෙහි පමණක් මෙම පිරිස් හයදහසක් (6000) සිටි බවත් මෙහිදී මෙම ජනතාව පිවත්වන්නා වූ ගම්මාන 48ක පිළිබඳ සහන් කරයි.

වග අංක 01 : අනුරාධපුරයේ වැදිගම්මාන

දිස්ත්‍රික්කය	ප්‍රාදේශීය ලේකම් කොට්ඨාසය	ගම්මානය
අනුරාධපුර	රඹාවැව	මැදගම, වැලැව, කුඩාගම, මගුරුහිටියාව, දිවියාල්ඩ්බැන්දවැව, ගේනැව
	මැදවිවිය	පාඩිග්ගම, කලවැල්පොතාන, තුලාවෙවල්ලිය
	මධ්‍යම නුවරගම් පළාත	මහඇඟැවැව, කොක්පැටියාව, හැළඹිගස්වැව, පානක්කැව, ඇත්පැටියාව, කුඩාලිදවැව, කුඩාජැහැවැව, මහඉරිකැව, පිනියාගල, ඉරිකැව, සියඩලාගස්වැව, කුඩාකුණුක්ගොල්ලැව
	විලවිවිය	නාලෝදාගම, මහසියඩලාගස්වැව, මහනිකවැව, වන්නිහැලඹිවැව, ඇහැවුවැව, තුළ්පිටියාව, තම්බියාව, නාවක්කාලම
	කහටගස්දිගිලිය	සමාධිගම, කකුලැව
වවිනියාව	වවිනියාව	කාවුමන්කාලම(ඇටුගස්වැව)
	කැබේතිගොල්ලැව	කණුගහවැව, රඹකැපුවැව
	පදවිය	බෝගහවැව



පේමිස් බොට අනුව අනුරාධපුරය වන්නිජනතාවගේ ජනවාස: සිතියම් අංක 01

මහාවංශය (1959,1-16), පුරාවලිය (1961,109) ආදී වූ පුරාතන මූලාගුයන්හි වන්නියාර්වරුන් වගයෙන් දක්වා ඇති වනබදු ප්‍රදේශයන්හි පාලනය ගෙන ගිය නායකයින් රජරට ශිෂ්ටවාචාරය බිඳ වැට් රාජධානි නිරිතදිගට සංක්මණය වීම සමග කුඩා කණ්ඩායම වගයෙන් වියලි කළාපිය වනගත තුමින් හි ස්වාධීන වූ පාලනයක් ගෙන ගොස් ඇත. (කරුණානන්ද, 1993), (Nicholas and Paranavitana, 1961) වර්තමානය වනවිට තුවරකළාවියෙහි ගම්මාන කිහිපයක ව්‍යාප්තව සිටින වන්නි ජනයා නමින් හඳුන්වන ජන කණ්ඩායම පෙර දක්වූ වන්නියාර්වරුන් ගෙන් පැවත එන බවට සාධක හමු නොවුවත් දුඩායම, මී කැඩ්ම සහ වනාන්තරයේ අල, මුල් එලවැල සොයා යැම තම පිවන වෘත්තීය කරගත් මොවුන් ද වනාන්තරය කේත්ද කරගනිමින් (රෝහණයිර, 1994) ගුෂ්ක ප්‍රදේශයන්හි තම ජනාචාස පිහිටුවාගෙන ඇත.

### සාහිත්‍ය ගවේෂණය සහ පර්යේෂණ ගැටළු

බ්‍යුතානා පරිපාලන නිලධාරියෙකු වන ආර්.බලි.අයිවරස් විසින් තම උතුරුමැද පලාත් පරිපාලන වාර්තාවහි වන්නි මිනිසුන් ලෙස මොවුන් හඳුනාගෙන ඇති අතර එවැනි ගම්මාන විසි පහක් පැවති බව වාර්තාකර ඇත. (අයිවරස්, 1889) එම එක් ගම්මානයක් වන කුකුලැව ග්‍රාමයේ සිට වන්නි ජනයාගේ සමාජ සම්බන්ධතා, සන්නිවේදනය, ඇඟින්වය, කෘෂිකර්මාන්තය, අදෙහිලි සහ අභිචාර ක්‍රම, භාෂාව සහ කුල හේදය සම්බන්ධව පුළුල් අධ්‍යයනයක් සිදුකළ පර්යේෂකයෙකු වන්නේ ජ්‍යෙෂ්ඨුවේය. (Brow, 1978) ඉන් අනතුරුව පුල්චිලිය ග්‍රාමය සම්බන්ධව සමාජ විද්‍යාත්මක අධ්‍යයනයක් සිදුකළ එච්මන් ලීච් (Leach, 1961) විසින් වන්නි ජනයා පිළිබඳ තොරතුරු සඳහන් කර ඇත්ත් වන්නි ජනයාගේ ලේතිහාසික විකාශනය හෝ මුවන්ගේ වර්තමාන සමාජ, ආර්ථික, දේශපාලනික පසුබිම සම්බන්ධව සිදුකළ පර්යේෂණයන් ඉතා සිම්ත වේ. පී.රී.පී.දුරණීයගල, මහාචාර්ය කෙනත් කෙනඩ් ආදින් පමණක් නොව නන්දදේව විෂේෂීකර , රී.එම්.රත්නපාල, ගනනාය ඔබේසේකර, රල් පිරස්, ඉයුණින් විකුමනායක ආදී වූ විද්‍යාත්‍යන් ආදිචාස වැදි ජනයා සම්බන්ධව ගැහුරු පර්යේෂණයන්හි නියැලී ඇත්ත් වන්නි ජනයා වෙත යොමුව ඇත්තේ අඩු අවධානයක් බැවින් මෙම ක්ෂේත්‍රයෙහිලා පර්යේෂණ රික්තකයන් රාකියකි. එයින් එක් පර්යේෂණ රික්තකයන් වන වර්තමාන වන්නි ජනයාගේ සාක්ෂරතාවයෙහි පවතින දුරවලතාවයන්ට හේතු සාධක වන සමාජය සන්දර්භය අධ්‍යයනය කිරීම මෙම පර්යේෂණයේ දී සිදුකරයි.

මෙසේ සමාජ විපර්යාසයන් හමුවේ මිනිසා සීගුයෙන් නව තාක්ෂණයන් වැළඳගත්තා අධ්‍යයක මෙම ජන කොට්ඨාසය දුරවල සාක්ෂරතා වර්ධන මට්ටමක් පිළිබැඳු කරනුයේ ඔවුන්ගේ සමාජය පසුබිම සිස්ජේ අධ්‍යයනය කළ යුතු කරුණකි. වන්නි ජනයාගේ අධ්‍යාපනික සාක්ෂරතාවය අධ්‍යයනය කිරීමේ දී මහාවංශය, දීපවංශය ආදී වූ දේශීය සාහිත්‍ය මූලාශ්‍ර පාඨක කරගත්තා අතරම බ්‍රිතානා පාලන අවධීයේ පර්යේෂණයන්හි නියැලුණු හෙන්රි පාකර, ආර්.බලි.අයිවරස්, එමරසන් වෙනත්ව, ජේම්ස් බුර්, මැන්දිස්


රෝහණයේද සහ උක්කඩන්ඩා කරුණානන්ද ආදි වූ විද්වත්න්ගේ පරයේෂණ ගුන්ථයන් පිළිබඳ සංසන්ධාතමකට අධ්‍යයනය කරන ලදී. වන්නි මිනිසුන් වාසය කරන පරයේෂණයට පාදක වූ ගම්මාන තිස්පිහා තුල පවුල් 173ක් සමඟ විස්තරාත්මක සම්මුඛ සාකච්ඡා පවත්වමින්, අදාළ වන්නි ගම්මාන සහ ඔවුන්ගේ වර්තමාන සමාජ ආර්ථික පසුබෑම පිළිබඳව පුළුල් ක්ෂේත්‍ර ගවේෂණයක නියැලීම තුළින් පවතින සමාජ වට්පිටාව තුළ වන්නි ජනයාට තීරණාත්මකව බලපෑ සාධකයන් අධ්‍යයනය කරන ලදී.

### පරයේෂණයේ අරමුණු


නුවරකළාවියෙහි වන්නි ජනයාගේ අධ්‍යාපනික සාක්ෂරතාවය කෙරෙහි ආර්ථික සහ සමාජ තත්ත්වය තීරණාත්මක සාධකයක්ව ඇත්තේ කෙසේ ද යන්න ගැඹුරින් විශ්ලේෂණය කිරීම මෙම පරයේෂණයේ ප්‍රධාන අරමුණයයි. රට අමතරව පුරුව පරයේෂණයන් හී පැවති රික්තකයන් පුරුණය කරමින්, වන්නිජනයාගේ එළිභාසික විකාශනය සහ ඔවුන්ට ආවේණික සංස්කෘතික උක්ෂණ හඳුනා ගැනීමත්, වන්නි ජනයා තුතනයේ මූහුණ දී ඇති සමාජ ගැටළු විවරණය කරමින් රට විකල්පයන් යෝජනා කිරීමත් උප අරමුණු වශයෙන් ගෙනහැර දැක්විය හැකිය.

### පරයේෂණ ක්‍රමවේදය

අහමු ලෙස තෝරාගත් වන්නි ජන පවුල් 173ක් ඔස්සේ සිදුකරන ලද ක්ෂේත්‍ර ගවේෂණය තුළින් ඔවුන්ගේ සාක්ෂරතා මට්ටම අධ්‍යයනය කිරීමේ දී අඩු පහසුකම් සහිත පාසල් සහ දුෂ්කර ගම්මාන තුළ ජීවත්ව මොවුන්ගේ සාක්ෂරතාවය ඉතාමත් පහළ මට්ටමක ඇති බව හඳුනාගත හැකි විය. සමස්ථ පවුල් 173න් පවුල් 105ක පමණක් ගෘහමුදිකයා වූ පියාට අකුරු ලිවීමේ, කියවීමේ හැකියාව පැවති අතර අකුරු ලිවීමේ, කියවීමේ හැකියාව ඇති මවිවරුන් හමු වූයේ 94 දෙනෙකු සහ ලමයින් 183 දෙනෙකු පමණි. මේ අනුව ප්‍රදේශවාසී අනෙකුත් ජනවර්ග අතුරින් වන්නි ජනයාගේ සාක්ෂරතා මට්ටම ඉතාමත් පහළ මට්ටමක පවතින බව පහත ආකාරයට විශ්ලේෂණය කළ හැකි විය.



මෙම පරිදේශනයට පාසක වූ පවුල් සංඛ්‍යාව 173කි. එම පවුල් වල පිටත්වූ මවරුන් සංඛ්‍යාව 162ක් වන අතර පියවරුන් සංඛ්‍යාව වනුයේ 156ක්ද දරුවන් සංඛ්‍යාව වනුයේ 284කි.




ප්‍රස්ථාර අංක 01: වන්නි ජනයාගේ සාක්ෂරතා මට්ටම (ලිවිමට, කියවීමට හැකි)

වන්නි ගම්මාන ආයිතව පිහිටි බොහෝ පාසල් 1 වැනි ශේෂීයේ සිට 6 වැනි ශේෂීය දක්වා පවතින පාසල් හෝ 10 වැනි ශේෂීය දක්වා පවතින පාසල් ය. සමස්තයක් වශයෙන් ගත් කළ උසස්පෙළු හැකි පාසලක් හෝ වෘත්තීය අධ්‍යාපනය ලැබිය හැකි උසස් අධ්‍යාපන ආයතනයක් හෝ මේ ආයිතව නොමැත. ප්‍රධාන වශයෙන් විද්‍යාව, ගණිතය සහ ඉංග්‍රීසි වැනි විෂයයන් සඳහා සැලකිය යුතු ගුරු හිගයක් පවතින මෙම පාසල් අඩු පහසුකම්වලින් යුත්ත වූත් සිම්ත ගුරුවරුන් සංඛ්‍යාවකින් යුත්ත වූත් පාසල් වන අතර ක්ෂේත්‍රයෙහි සිටින දක්ෂ ගුරුවරුන් නගරයේ පාසල් වෙත ආකර්ෂණය වීමත් අඩු පහසුකම් සහිත පාසල් වෙත පැමිණීමට අකමැත්තක් දක්වීමත් යනාදී ගැටලු රාඛියක් මොවුන් හමුවේ ඇත.

වන අලින්ගෙන් නිරන්තර පිඩා විදින භා නියගය සහ විවිධ පාරිසරික දුෂ්කරතා ද සහිත වූ මෙම ප්‍රදේශයන්හි පාසල් ක්‍රියාත්මක වීමේ ද පවා පවතිනුයේ දුර්වල කියාවලියකි. උදාහරණයක් වශයෙන් ශ්‍රී ලංකාවේ සියලු පාසල් උදාසන 7.30 සිට දහවල් 1.30 දක්වා පවත්වාගෙන හිය ද වන්නි ගම්මාන ආයිත පාසල් වෙත දුෂ්කර මාර්ගයන් සහ අඩු ප්‍රවාහන පහසුකම් මස්සේ ගුරුවරුන් පවා ප්‍රමාද වී පැමිණෙනි. මෙම පාසල් සතු අඩු පහසුකම් සහිත දුර්වල අධ්‍යාපන මට්ටම පිළිබඳ කළාපයේ අධ්‍යාපන නිලධාරීන් දක්වන ඇල්මැරුණු ස්වභාවය ද මිට ප්‍රබල හේතුවක් වී ඇති අතර මූල්‍යමය හැකියාවන් සහිත අවට ගම්මානවල ගොවී දරුවන් සිම්ත ප්‍රමාණයක් නගරයේ පාසල් වෙත යොමු වීමත් සමග ආර්ථික දුෂ්කරතාවන්ගෙන් පිඩා විදින

වන්නි ජනයාගේ දරුවන් තම ප්‍රදේශයේ පාසල් වෙතම සිමා වී සිටිති. එහෙයින්ම වන්නි දරුවන් අනෙකුත් දරුවන් සමග මිණු නොවීම මත ඔවුන්ගේ අධ්‍යාපනික හැකියාවන් හා විෂය යානය පමණක් නොව ඇතැම් පොරුමය ගති ලක්ෂණ පවා අහියෝගයට ලක්ව ඇත. බාහිර ක්‍රියාකාරකම් සඳහා අවශ්‍ය පහසුකම් සිමා වීමත්, නගරයේ පාසල්වල මෙන් ක්‍රිඩාංගන හෝ වෙනත් පහසුකම් නොමැති වීමත් හේතුවෙන් බාහිර ක්‍රියාවන් වෙත පෙළුම්මේ දුරුවලතාවක් මෙම පාසල්වල දරුවන් ක්‍රිඩා නිරික්ෂණය කළ හැකි අතර වන්නි ගම්මාන ආග්‍රිතව පොදුගලික උපකාරක පන්ති නොමැති හේයින් පාසලන් පරිබාහිරව හෝ අධ්‍යාපනික දියුණුවක් මොවුන් ක්‍රිඩා අපේක්ෂා කළ නොහැක. දුෂ්කර භූමි ප්‍රදේශයන් තුළ පිහිටි මෙම ගම්මානයන්ගේ සිට පොදු ප්‍රවාහන සේවාවන් හෝ පොදුගලික ප්‍රවාහන මාධ්‍යයන් ක්‍රියාත්මක වීම ද දුරුවල මට්ටමක පවතින හේයින් වන්නි ගම්මානයන්ගේ දරුවන් නගරයේ පාසල් වෙත ගොමු වීමේ ප්‍රවණතාවය ඉතාමත් සිමිත ය. මෙසේ නිරික්ෂණය කළ හැකි දුෂ්කරතාවන් හමුවේ ලාංකේස් අධ්‍යාපනයේ නායායාත්මක දරුණකයන් අනුව වන්නි ජනයාගේ අධ්‍යාපන මට්ටම පහත ආකාරයට ප්‍රස්ථාරගත කළ හැකි විය.



ප්‍රස්ථාර අංක 02: වන්නි ජනයාගේ අධ්‍යාපනික තත්ත්වය

තෝරා ගත් පවුල් 173ක් වූ තියැදියෙහි මව, පියා සහ දරුවන් වශයෙන් වර්ග කරමින් ඔවුන්ගේ අධ්‍යාපන මට්ටම පිළිබඳව සිදුකළ අධ්‍යාපනයේ දී මුළු පරම්පරාවට සාපේක්ෂව වත්මන් පරපුර අධ්‍යාපනික වශයෙන් යම් ඉහළ මට්ටමක් පෙන්වුම් කරන බව හඳුනාගැනීමට හැකි විය. රීට අමතරව පවුලක පියාට වඩා සාක්ෂරතා මට්ටමින් මව ඉදිරියෙන් සිටින අතර දරුවන්ගේ සාක්ෂරතාවය තරමක් වර්ධනීය මට්ටමක පවති. පුරුව ලමාවිය සංවර්ධනයේ සිට විශ්වවිද්‍යාල මට්ටම දක්වාම සිදුකළ ඉහත අධ්‍යාපනයේ දී සාමාන්‍ය පෙළ මට්ටමින් පසු අධ්‍යාපනයේ සිගු කඩාවැටීමක් හඳුනාගත හැකි වීම ද විශේෂත්වයකි.

## වග අංක 02: වන්නී ජනයාගේ අධ්‍යාපනීක තත්ත්වය


	මුළු සංඛ්‍යාව	පුරුව ලමාවිය	1-5 ගෞණිය	6-9 ගෞණිය	10-11 ගෞණිය	12-13 ගෞණිය	ලජාධි	ඉගෙන නොගත්
මත	162	28	31	49	40	4		10
ඡියා	156	17	45	41	34	4	1	14
දරුවන්	284	19	76	51	113	18	6	1

ඉහත වග සටහන කුළින් ද අධ්‍යයන කළ හැකි ආකාරයට වන්නී පවුල්වල සිටින මත්වරු හෝ පියවරුන් බෝහෝමයක් පුරුව ලමාවිය අධ්‍යාපනයක් කෙරෙහි යොමු වී නොමැති අතර, වර්තමානයෙහි ඔවුන්ගේ දරුවන් පුරුව ලමාවිය සංවර්ධනය කෙරෙහි යම්කිසි නැමුරුකාවක් දක්වන බවක් පෙන්වුම් නොකරයි. අ.පො.ස. සාමාන්‍ය පෙළ දක්වා යම්කිසි ආකාරයකට තම අධ්‍යාපනය පවත්වාගෙන ගිය වැඩිහිටියන් සාමාන්‍ය පෙළින් අනතුරුව පැහැදිලිවම පාසැල් හැර ගොස් ඇති හෙයින් උසස් පෙළ කෙරෙහි යොමු වී ඇත්තේ ඉතාමත් සිමිත පිරිසකි. වර්තමාන වන්නී ලමා පරපුර පිළිබා අධ්‍යයනය කිරීමේදී ඔවුන් දෙම්විපියන්ට සාපේක්ෂව සාමාන්‍ය පෙළ දක්වා අධ්‍යාපනය හැදුරිමට යොමු වීමේ වර්ධනයක් දක්ගත හැකි අතර සාමාන්‍ය පෙළින් පසුව පාසැල් හැරයාම ඔවුන්ගේ ද සැලකිය යුතු මිටවමක පවතී. එහෙයින් උසස් පෙළ හැදුරිමට යොමුවන දරුවන් ප්‍රමාණය සමස්තයෙන් සිමිත පිරිසක් වන අතර ඔවුන්ගෙන් අතලොස්සක පමණ පිරිසක් උපාධි මට්ටම දක්වා ගමන්කර ඇත. මුල් පරමිපරාව සමග සැසදීමේදී තව පරමිපරාව අධ්‍යාපනීක සාක්ෂරතා මට්ටමින් දියුණු තත්ත්වයක් පිළිඳිවූ කළ ද කළාපයේ අනෙකුත් දරුවන් සමග සංසන්දනය කිරීමේ දී මොවුන් සිටිනුයේ දුර්වල සාක්ෂරතා මට්ටමක බව හඳුනාගත හැකි වේ. ඔවුන් තම පිටත්තනාවු පරිසරයෙන් මිදි පාසැල් යැම සඳහා යහපත් පවුල් පරිසරයක් නොතිබේ හා දෙමාපියන් අධ්‍යාපනය පිළිබඳ උනන්දු නොවීමත්, දරුවන් තුළ පිවිත කළමණාකරනය පිළිබඳව අවබෝධය නොතිබේමත් යන කරුණු අධ්‍යාපනයෙන් දුරස්ථීම කෙරෙහි බලපෑ සාධක වශයෙන් හඳුනාගැනීමට හැකිවූ බව පෙන්වා දිය හැකිය.

## වන්නී ජනයාගේ ආර්ථික පසුබිම


අනුරාධපුර දිස්ත්‍රික්කයෙහි සමස්ක ජනගහනය අනුරින් කුඩා ජන කණ්ඩායමක් වන වන්නී ජනය අනෙකුත් ජන කොටස්වලට සාපේක්ෂව දුර්වල අධ්‍යාපනීක සාක්ෂරතාවක් පිළිබැඳු කිරීම කෙරෙහි බලපා ඇති කරුණු විමර්ශනය කිරීමේ දී ඒ සඳහා ආර්ථික අංශයෙන් සිද්ධිවන බලපෑම තීරණාත්මක සාධකයක්ව ඇති බව හඳුනාගත හැකි වේ. දඩ්‍යම, මී කැඩ්ම සහ වනයේ අල, මුල්, එල නෙලා ආහාරයට ගැනීම තම පිටතෝපාය කරගත් සාම්ප්‍රදායික ජන කණ්ඩායමක් වූ වන්නී ජනය කුමයෙන් සමාජ කුමයේ විකාශනයත් සමග අහියෝගයට ලක් වූ අතර වත්මනෙහි

මුවන් අත්වැදිනුයේ එම විකාශනයේ ප්‍රතිඵලයන් ය. ජීවනෝපාය මාර්ගය වත්මන් සමාජය තුළ යැයිම් මට්ටමට හෝ ප්‍රමාණවත් නොවීම ඔවුන්ගේ පැවැත්මට ප්‍රබල බලපැමක් සිදුකර තිබේ. ඉඩම් හිගය හා ඉඩම් සීමිත වීම, පස නිසරු වීම, ජල මූලාශ්‍යන් නොමැති වීම ආදි හේතුන් මත නුවරකළාවියෙහි අනා ජනයා මෙන් ගොවිතැන කෙරෙහි යොමු වීම ද දුෂ්කර වීම මත ආර්ථික වශයෙන් පිරිපිමක් මොවුන් තුළ දක්නට හැකි වේ. විවෘත ආර්ථිකය හඳුන්වා දීමත්, මැත කාලීන සංවර්ධන උපායමාර්ගයන් හේතුවෙන් තම වාසභූම් වූ කටු සහ තැන පදුරු සහිත වනාන්තරය අනිම් වූ වන්නි ජනතාව සමාජය සංවර්ධනයට සමගාමීව කාලීනව විවිධ රකියාවන්ට යොමුව ඇතත් සමස්ථයක් වශයෙන් මෙම පවුල් පිළිබඳ අධ්‍යයනය කිරීමේ දී එය ඔවුන්ගේ පවුලක තහවුරුව පිණිස යැයිමට ප්‍රමාණවත් වන්නේ ද යන්න ගැටලුවකි. මොවුන්ගේ වර්තමාන යැයිම් මාර්ග පිළිබඳව අධ්‍යයනය කිරීමේ දී විවිධ රකියාවන්හි නිරත වන පුද්ගලයන්, කාමිකර්මයේ නිරත වන්නන් මෙන්ම විර්තියාවන් පෙළෙන බොහෝ පිරිසක් ද හඳුනාගත හැකි විය.




ප්‍රස්ථාර අංක 03: වන්නි ජනයාගේ රකියාවන්

මැතකාලීනව වන්නි ජනතාව අතරින් පුරුෂ පාර්ශ්වය රාජ්‍ය අංශයේ රකියාවන්ට සහ කාමිකර්මාන්තය කෙරෙහි යොමුවේම් ප්‍රවණතාවක් හඳුනාගත හැකි අතර කාන්තාවන් බොහෝමයක් කාමිකර්මාන්තයේ යෙදෙති. කුලී වැඩි, පොදුගැලීක අංශයේ හා ස්වයංරකියාවන්හි නිරතවන මොවුන් අතරින් බහුතරයක් පුරුෂයන් වෙති. සාම්පූහ්‍ය රකියාවන්, විදේශ් රකියාවන් හා ව්‍යාපෘතික කටයුතුවල නිරතවන පිරිස ඉතා සුළු සංඛ්‍යාවකි. නමුත්, කාන්තාවන් අතරින් බහුතරයක් රකියා විරහිතව නිවසේ සිටිති. සමස්ථයක් වශයෙන් වන්නි ජනතාවගේ රකියා නිශ්චක්තිය අනෙකුත් ප්‍රජාවන් සමග සංසන්ධිය කිරීමේ දී මොවුන්ගේ දකාගත හැක්කේ උගා රකියා නිශ්චක්තියකි.



ප්‍රස්ථාර අංක 04: වන්නි ජනතාව නිශ්චත කාමිකර්මාන්තය


නුවරකලාවියෙහි වාරි මාර්ග සංවර්ධනය කරමින් කාමිකර්මාන්තය කෙරෙහි ජනතාව යොමු කිරීමෙහි ප්‍රතිඵලයක් වශයෙන් කනුදරා මය, මල්වතු මය ආදි ස්වභාවික ජල මාර්ග ආශ්‍රිත නිමිත්‍යයන් වගාන්තිම් බවට පත් වූ අතර වනාන්තර එම්පෙහෙලි කර හේන් ගොවිතැනු සඳහා යොදා ගත්තා. මෙහි ප්‍රතිඵලයක් වශයෙන් වන්නි ජනතාවගේ ද්‍රව්‍යීම වූ වනාන්තර පද්ධතිය ක්‍රමයෙන් පවු වී ඔවුන් ගුණ්ක තුම්න්ට සීමා වීමත්, නිසරු බිමි හිමි වීම සහ කාමිකර්මාන්තයට අදාළ දැනුම නොමැති වීම හේතුවෙන් ගොවිතැනු කිරීමට අපහසු වී ඇත. වන්නි ජනතාවගෙන් බොහෝමයක් පිරිස් හේන් වගාවට යොමුව ඇත්තේ ඔවුන් සතුව ස්ථීර ජල මූලාශ්‍ර නොමැති වූ හෙයිනි.



ප්‍රස්ථාර අංක 05: වන්නි ජනතාව වගාවන් සඳහා භාවිත කරන ජල මූලාශ්‍රයන්

ක්ෂේත්‍ර අධ්‍යයනයෙන් තහවුරු කරගත් ඉහත ප්‍රස්ථාරය අධ්‍යයනය කිරීමේදී වන්නි ජනතාවගේ කාමිකාර්මික ආර්ථික රටාව සම්බන්ධව පැහැදිලි අවබෝධයක් ලබාගත හැකි වේ. වාරි ජලයෙන් සහ වැසි ජලයෙන් කුමුදු වගාවන් සිදු කිරීමට සාපේක්ෂව වැසි ජලයෙන් වගා කෙරෙන හේන් කෙරෙහි වන්නි මිනිසුන් යොමුව ඇත්තේ

මුවුන්ගේ ජිවන සංස්කෘතියෙන්ම මොවුන් ජල මූලාගුයන්ගෙන් දුරස්ථව වාසය කරන හෙයිනි. එහෙයින්ම වැයි ජලයෙන් හේත් වග කරන මොවුන් රුතරට ප්‍රදේශයට බලපාන දැඩි නියං තත්ත්වය හමුවේ විශාල පිළිනයකට පත්වන අතරම නියං සමයන්හේදී මුවුන්ට තම ඉඩම් අත්හැරීමට සිදු වේ. කුවුපි, තල, මැස, බඩුටුරිගු සහ කුරක්කන් ආදිය වග කළ ද ඒවාට නිසි මිලක් හිමි නොවීම ද, ගුෂ්ක පසෙහි අස්වනු හිග වීම ද ආර්ථිකමය ගැටළුවකි.



ප්‍රස්ථාර අංක 06: වන්නි ජනතාගේ සත්ත්ව පාලනය


වන්නි ජනතාවගේ සත්ත්ව පාලනය සම්බන්ධව අධ්‍යයනය කිරීමේදී සමස්ථ පුවුල් 173න්ම සත්ත්ව පාලනයේ යෙදෙන පුවුල් කිහිපයක් පමණක් හඳුනාගත හැකි විය. ඒ අනුව එළගවයන් ඇති කරන්නාවූ පුවුල් 18 ක් ද, කුකුලන් පාලනය කරන්නාවූ පුවුල් 19ක් ද, මිල ගෙවයන් හා වෙනත් ආර්ථිකමය වටිනාකමකින් යුත්ත සතුන් අති කරන්නාවූ පුවුල් කිහිපයක් ද විය. මොවුන් එළගවයන් කිරී සහ පොහොර ලබාගැනීම පිළිසත් කුකුලන් බිත්තර ලබාගැනීම පිළිසත් හාවිත කලා මිස මාංග ආහාර නිපදවීම ඔවුන්ගේ අරමුණක් නොවිය. බොහෝ විට කිරී සහ බිත්තර පුවුලේ යැපීම සඳහා ප්‍රමාණවත් වූ අතර අතිරික්තයක් වේ නම් අමෙළඹිකර තිබේ. සමස්තයක් වශයෙන් ගත් කළ සත්ත්ව පාලනය තුළින් ආර්ථික වර්ධනයක් මොවුන් සතු නොවන අතර වෙළෙදපොල පදනම් කරගත් කාමිකර්මාන්තයේ වර්ධනයක් සමග වන්නි ජනතාවට එකී තරගකාරීත්වයට අනුගත වීමට නොහැකි වී තිබේ. ගුෂ්ක බිමෙහි දිගු කාලයක් පුරා එකම වර්ගයේ වාගාවන් සිදු කිරීම්, ඒවාට යොදන රසායනික පොහොර සහ වල් නායක හේතුවෙන් පාංශ ස්ථිරයට හානි සිදු වී පස නිසරු වීමත්, ආගන්තක වල් පැලැටි ව්‍යාප්ත වීමත්, ගාක පද්ධතියට විවිධ රෝග වැළැසීමත් ආදි ගැටළු බොහෝමයක් උත්පාදනය වීම තුළ තමාට හිමි වූ සිමිත ඉඩකඩ තුළ පවා වග කිරීම වන්නි ජනතාවට අභියෝගයක්ව පවතී. මෙසේ වන්නි ජනතාවගේ ආර්ථික තත්ත්වය සෙසු ජන කණ්ඩායම් සමග සංසන්දනය කිරීමේ දී පසුගාමී ස්වරුපයක් හඳුනාගත හැකි වීම ඔවුන්ගේ අධ්‍යාපනික සාක්ෂරතාවයට එළුලකර ඇත්තේ විශාල බලපෑමකි. යොවුන් වියේදීම ඉගෙනීම හැර විවිධ වෘත්තීන්ට පෙළුමීම, පොත්පත් ආදි පාසල් උපකරණ මිලදී ගැනීමේ නොහැකියාව, නගරයේ පාසල් වෙත දැරුවන් ඇතුළත්

කිරීමට තරම් ආර්ථික ගක්තියක් නොවීම, දරුවන්ගේ වර්ධනයට අවශ්‍ය නිසි පෝෂණ මට්ටමක් නොමැති විම, දරුවන් බාහිර අධ්‍යාපන ආයතන වෙත හෝ බාහිර ක්‍රියාකාරකම් කෙරෙහි යොමු කිරීමට ආදායම ප්‍රමාණවත් නොවීම ආදි ගැටලු ගණනාවක් වන්නි ජනතාවගේ අධ්‍යාපන සාක්ෂරතාවය කෙරෙහි සංණාත්මකව බලපා ඇත.

### වන්නි ජනතාවගේ සමාජ තත්ත්වය


අධ්‍යාපනික සාක්ෂරතාවය තීරණය වීමෙහිලා බලපාන ආර්ථික පසුබීමට සමාලුව වර්ධනය වන සමාජය ගැටලු ගණනාවක් ද වන්නි ජනයාගේ සාක්ෂරතාවය වර්ධනය වීමේ දී ප්‍රබල ලෙස බලපා ඇත. මානසික වර්ධනය, පාසුල් යාමේ ප්‍රවණතාවය වැඩිදියුණු විම, දක්ෂතා වර්ධනය ආදි දරුවන්ගේ අධ්‍යාපනික සංවර්ධනය තීරණය වන්නේ ඔවුන් ජීවත්වන සමාජ පසුබීම මතයි. වන්නි ජනයාගේ අධ්‍යාපනික සාක්ෂරතාවය පසුගාමී තත්ත්වයක පැවතීමට ඔවුන්ගේ සංස්කෘතියත් බාහිර සමාජයත් අතර පවත්නා සට්ටන ස්වභාවය මෙන්ම ඔවුන්ගේ ආහාර රටාව, සනීපාරක්ෂාව, ප්‍රවාහන සහ සන්නිවේදන කුසලතාවන්, අභිවාර රටාව, ගෘහස්ථී පිවිතය, සෞඛ්‍ය ආදි අංශයන් ගනණාවක බලපෑම ඇත.

වන්නි ජනයාගේ ජීවත ක්‍රමයේ වැදගත්ම සාධකයක් වනුයේ ආහාර රටාවයි. මෙහිදී මොවුන්ගේ ආහාර සාම්පූද්‍යයිකව ඔවුන් භුරුවී සිටි වනයෙන් යැඳීමේ මට්ටමින් දුරස් වී වර්තමානය වන විට අවට ගම්චාසීන්ගේ ආහාර රටාවට අනුගත වී ඇති ආකාරය අධ්‍යයනය කළ හැකි විය. බත් ප්‍රධාන ආහාරය වශයෙන් ලබාගන්නා මොවුන් කුරක්කන් සහ අලවර්ග ආදි අන් සිංහලයන්ට සමාන ආහාර වට්ටෝරුවකටම අනුගතව සිටියි. නමුත් අධ්‍යයනයේදී රස්කළ දත්ත අනුව වන්නි ජනය මැතකදී පටන් උදෑසන ආහාරය සඳහා පාන් සහ කිරීපිටි වර්ග ද, කුඩා දරුවන් ක්ෂණික ආහාර කෙරෙහි ද යොමු වී සිටින ආකාරයක් හඳුනාගත හැකි වූ අතර පවතින ආර්ථික තත්ත්වය හමුවේ ඔවුන්ගේ ආහාරවේලට බිත්තර, මස් මාඟ එක් වීම සිදුවන්නේ ද කළාතුරකින් යි.




ප්‍රස්ථාර අංක 07: වන්නි ජනයාගේ ආභාරණ රටාව

අධ්‍යායනයේදී තහවුරු කරගත හැකි වූ අන්දමට සම්බෝල හෝ පරිඵේපු සමග උදෑසන ආභාරය ගන්නා ඇතැම් පවුල් දහවල් ආභාරයට ද එයටම සෙශ්‍ය බෙව්වී පැකැවුවක් එක්කර ගනී. මස්, මාලි ආභාරයට ගැනීම අවම වන අතර දරිද්‍රතාවයේ උපරිමයට පත් ඇතැම් පවුල් උදෑසන සහ රාඩ්‍රි ආභාරය නොමැතිව දත්තකට එක් ආභාර වේලකින් පමණක් යැපෙති. ඇතැම් පවුල් උදෑසන ආභාරයෙන් පසුව නිවෙසින් පිටව යන මුවන් නැවත රාඩ්‍රි ආභාරය පමණක් ගැනීමට බෝහේ සෙයින් තුරුවේ සිටි. සමස්තයක් වශයෙන් ගත් කළ මෙම පවුල් 173 න් පවුල් 150ක පමණ වූ ප්‍රමාණයක්ම ගුණාත්මක භාවයෙන් අඩු පෝෂණයෙන් හිත ආභාර ලබාගන්නා බව පර්යේෂණ සඳහා යොදා ගත් නිරීක්ෂණ වාර්තා සහ ප්‍රශ්නවලිය මගින් මෙම පවුලිහි සමාජිකයන් සමග කරන ලද සාකච්ඡා මගින් තහවුරු කරගත හැකි විය. ගුණාත්මක භාවයෙන් තොර ආභාර වර්ග හා ඇපුරුමිගත කිරීපිටි වර්ග, බිස්කට්, තුනපහ, පැණි බිම වර්ග කෙරෙහි ඇල්මක් දක්වන මොවුන්ගේ පෝෂණ උග්‍රතාවයට එය ද හේතුවක් වනු තොඟනුමානය. රජයේ විවිධ සංවර්ධන කටයුතු හේතුවෙන් නිදහස් වනයේ පිටත් වූ වන්නිජනයාට මේ වනවිට වනය අහිමි වී ගොස් ඇත. ඒ අනුව මුවන්ගේ අතිත පරම්පරාවන්ගේන් පැවත ආ ආභාර රටාව ආරක්ෂා කරගැනීමට තොගැකි වුත හෙයින් ආභාරය සරලව සකසා ගැනීමට මෙසේ පෙළැමි ඇති බව පෙනී යයි.




ප්‍රස්ථාර අංක 08: වන්නි ජනයාගේ පානීය ජල මූලාශ්‍යයන්

වන්නි ජනයා ජල මූලාශ්‍යයන්ගෙන් දුරස් දුෂ්කර ප්‍රදේශයන්හි තම ජනාධාස පිහිටුවාගෙන ඇති හෙයින් ඔවුන්ගේ ජල අවශ්‍යතාවයන් සපුරා ගැනීම ද දුෂ්කර කරුණක් ව ඇත. මොවුන් බොහෝමයක් දෙනා එම සහ නළ එම භාවිත කරන අතර සුළු පිරිසකට ජල කරාමවලින් ජලය ලබාගැනීමේ පහසුකම් ඇත. සමස්ත අනුරාධපුර දිස්ත්‍රික්කයටම බලපා ඇති වකුගතු රෝගයට පානීය ජලයෙන් සාපු බලපැමක් වන බව වෙළදා මතය වී ඇති හෙයින් ප්‍රදේශවාසී ජනතාව කෘෂීමට පිරිසිදු කළ පානීය ජලය ලබාගැනීමට පෙළඳී සිටිය ද වන්නි ජනයා තමාට සුපුරුදු ස්වභාවික එම ජලයම භාවිත කිරීම අභාගා සම්පන්න කරුණකි.




ප්‍රස්ථාර අංක 09: වන්නි ජනයාගේ සෞඛ්‍ය තත්ත්වය

ඉහත ප්‍රස්ථාරයෙහි ද පෙන්වා දී ඇති පරිදි මොවුන් අතරින් ප්‍රදේශලයන් දොඟාස් දෙනෙකු වකුගතු රෝගයේ ගොදුරක්ව ඇත්තේ රීට ප්‍රතිකාර ලබාගැනීමට යොමුව ඇත්තේ දස දෙනෙකු පමණි. වන්නි ජනයා අතර ග්වසන රෝග, පැණු රෝග සහ වර්ම රෝග බහුව ඇත්තේ ද ඔවුන්ගේ සනිපාරක්ෂාවේ සහ ආභාර රටාවේ පවතින දුරව්‍යතා හේතුවෙන් බව හඳුනාගත හැකි වේ. රෝගාබාධ වැළදුනු පසු බොහෝ වැශිභිරියන් වෙළදා ප්‍රතිකාර සඳහා රෝහල් කරා යොමු වීමට උනන්දු නොවන හෙයින් එකී රෝගයන් උත්සන්න වීම ඔවුන්ගේ පිවිතයට ප්‍රබල තර්ජනයකි. සුළු වශයෙන් සුළු වශයෙන් රෝග සහිත ප්‍රදේශලයින් ප්‍රතිකාර ගැනීමටත් වෙනත් අවශ්‍යතා පිණිසන් පොදු ප්‍රවාහන මාධ්‍යයන් භාවිත කරන අතර ප්‍රතිකාර නොලබන හා නොහැකියාව මත අත්බෙහෙත් කරගන්නාවූ රෝගී වූ අනු ප්‍රදේශලයින්ගේ ද සෞඛ්‍යයට යම්කිසි අහිතකර බලපැමක් කිදුකරන බව හඳුනාගත හැකි විය.



ප්‍රස්ථාර අංක 10: වන්නි ජනයාගේ වැසිකිලි භාවිතය

වන්නි ජනයාගේ සත්ත්‍යාරක්ෂක කටයුතු පිළිබඳ විමසීමේ දී වැසිකිලි භාවිතයට යොමුව ඇත්තේ ඉතිරි පවුල් 173න් 105ක්ම ජල මුද්‍රිත වැසිකිලි භාවිතයට යොමුව ඇත්තේ ඉතිරි පවුල් 68ක්ම තොදුළුණු සහ සෞඛ්‍යයට අනිතකර වැසිකිලි භාවිත කරන බව හඳුනාගත හැකි විය. මිට වසර අවකට පමණ පෙර කුකුලැව ග්‍රාමයේ එකදු වැසිකිලියක් හෝ නොතිබූ අතර කුඩාගම ප්‍රදේශයෙහි අදවත් වැසිකිලි හඳුනාගත හැක්කේ නිවාස කිහිපයක පමණය. කුඩා දරුවන් මෙන්ම වැඩිහිටියන්ද විවිධ බෝවන රෝග ආදිය පැතිර යාමට මෙය ප්‍රබල හේතුවක්ව ඇති හෙයින් සමස්ත ජන කොට්ඨාසයේම පවුල් තරේජනයකට ලක්ව ඇත. විශේෂයෙන්ම සෞඛ්‍ය තත්ත්වයේ බිඳ වැටීම අධ්‍යාපනයේ බිඳ වැටීමට මූලිකම හේතුවක් වේ. එහෙයින් වන්නි ජනයාගේ අධ්‍යාපන සාක්ෂරතාවය අඩු වර්ධනයක් පිළිබැඳු කිරීමෙහිලා මොවුන්ගේ වැරදි සෞඛ්‍ය ප්‍රාග්‍රාම සෘජුවම බලපෑම් කරන බව තහවුරු කරගත හැකි වේ.



ප්‍රස්ථාර අංක 11: වන්නි ජනයාගේ නිවාස

සමාජය වශයෙන් වන්නි ජනයාගේ නිවාස සහ ඔවුන්ගේ වත්කම් ද අධ්‍යාපනීක සාක්ෂරතාවයෙහිලා වැදගත් වේ. වනගතව පිළිවත් වූ ජන ප්‍රජාවක් වන මොවුන් තුවරකලාවියෙහි ජනාධාරී පිහිටුවා ගතිමින් ස්ථීර වාසස්ථාන තනා ගත්ත ද ගබාලින් හෝ සිමෙන්තියෙන් නිවාස ඉදිකිරීම ආරම්භ වූයේ මැතකදී ය. අදවත් ඔවුන් බහුතරයක් කුවුමැටි නිවාස භාවිත කරන අතර ඒවායෙහි ඉඩකඩ මෙන්ම පහසුකම් ද ඉතාමත්ම සිමිත වේ.

සාලයක් ලෙස සලකන ඉතා කුඩා ඉඩ ප්‍රමාණයක් වන සහ කුස්සියට පමණක් සිමිතවන බොහෝ නිවාසයන් හි සාලය ලෙස හඳුන්වන කොටස නිදන කාමරය ලෙසත් වෙනත් බඩුබාහිරාදිය තබා ගැනීම පිශිසත් හාවිත කරති. බොහෝ නිවාසවල ඉදිරියෙන් වහලයක් තනා එය අමුත්තන් පිශිස විවෘත කර ඇති ඇතැම් වන්නි පවුල්වල දරුවන් සඳහා නිදන ඇදක් හෝ තොමැත්. මැතකාලීනව සුළු වගයෙන් විවිධ රැකියාවන්ට යොමු වීමත්, කෘෂිකර්මාන්තයෙන් දියුණුවත් ලැබූ ඇතැම් පවුල් තරමක් දියුණු තත්ත්වයේ නිවාස හාවිත කරන ආකාරයක්ද හඳුනාගත හැකි විය.


සිමිත ගෘහ හාණ්ඩ සහිත මෙම වන්නිජන නිවෙස් තුළ සාමාන්‍ය ජනයාගේ මෙන් සංකීර්ණ ස්වභාවයක් හඳුනාගත තොහැකි වේ.

### වන්නි ජනයාගේ සන්නිවේදන මට්ටම

වන්නි ජනයාගේ සන්නිවේදන මට්ටම පිළිබඳව තොරතුරු ලබා ගැනීමේදී පහත සඳහන් සියලුම මාධ්‍යයන් පිළිබඳව දත්ත ලබාගත් අතර ඔවුන් හාවිතා කරන සන්නිවේදන මෙවලම කිහිපයක් හාවිතා වුවත් ඒවා වෙන් වෙන් වගයෙන් ප්‍රස්ථාර ගත කිරීමේදී දක්වා ඇති.

වග අංක 03 : වන්නි ජනයාගේ සන්නිවේදන මට්ටම


සන්නිවේදන මාධ්‍ය	සංඛ්‍යාව
ගුවන් විදුලිය	147
රුපවාහිනිය	86
පුවත්පත්	37
ප්‍රස්ථකාල පරිහරණය කරනලද	64
අන්තර්ජාල පහසුකම් ඇති	22
දුරකථන පහසුකම් ඇති (රහිත රහිත)	76
සන්නිවේදන පහසුකම් තොමැති (කටකතා මගින් තොරතුරු ලබා ගන්නා)	41



ප්‍රස්ථාර අංක 12 : වන්නි ජනයාගේ සන්නිවේදන මට්ටම

ඉහත ප්‍රස්ථාරයට අනුව නැවීන කාක්ෂණයෙන් වර්ධනය මොවුන් වෙත ද ගමන් කිරීමෙහි ප්‍රතිඵලයක් වශයෙන් ගුවන්විදුලි ගුවණය කිරීම බහුලව හඳුනාගත හැකි අතර රුපවාහිනී භාවිතය ද ඇතුම් නිවෙස්වල හඳුනාගත හැකි වේ. ගොවීතන සංවර්ධන ව්‍යාපාර සහ වෙනත් රජයේ සංවර්ධන ක්‍රියාදාමයන් ඔස්සේ මෙම පැවුල්වලින් පවුල් 147කට විදුලිය ලබා දී ඇති අතර යම් යම් රැකියාවන්ගේ නියුතු වන්නි ජනයාගේ නිවෙස්වල දුරකථන සහ මෝටර සයිකල් ආදිය හඳුනාගත හැකි විය. බාහිර සමාජයන් සමග ගණුදෙනු කිරීමටත්, සමාජය වෙනස්වීම්වලට හැඩැසීමටත් රුපවාහිනී, ගුවන්විදුලිය සහ දුරකථන ආදිය මොවුන්ට විශාල පිටිවහලක්ව ඇත. එය තුදෙක් සන්නිවේදන මාධ්‍යක්ම පමණක් නොව අධ්‍යාපනික මෙවලමක් ද වේ.

පුද්ගල කණ්ඩායමක් විසින් අනුගමනය කරන අභිවාර විධි ඔවුන්ගේ අධ්‍යාපනික සාක්ෂරතාවය තීරණය වීමෙහිලා බලපෑම් කරන ප්‍රධාන සාධකයකි. දේශීය බොද්ධ ජනතාවගේ සාක්ෂරතාවය වර්ධනය වීමෙහිලා ඉතිහාසය පුරාම බුදු දහමෙන් පෝෂිත පිරිවෙන් අධ්‍යාපනය මූලික වූ අතර දහම් අධ්‍යාපනය ඔස්සේ විවිධ භාෂා, දැරුණය, ආගම් පිළිබඳ සංක්ෂේපයන් පමණක් නොව වෙනත් නැවීන දැනුම ද ඔෂ්නැවිය හැකිය. වන්නි ජනයාගේ අභිවාර සහ ඇදහිලි ඔවුන්ටම ආවේණික වූ අභිවාර ලෙස හඳුනාගත හැකි වේ.



ප්‍රස්ථාර අංක 13: වන්නි ජනයාගේ අභිජාර සහ ඇදහිලි

වන්නිජනයාගේ ඇදහිලි විශ්වාසයන් පිළිබඳ විමසීමේදී පෙනීයනුයේ මුළුන්ගේ පිවතෙක්පාය හා සමාජීය පිවිතයේ බෝහෝ වෙනස්වීම් සඳහා මේ වනවිට ප්‍රශ්නයක් වී ඇතත් ඇගවෙන වාර්තායන් හා අභිජාර කුමයන් ඒ අයුරින්ම පවත්වාගෙන යාමට දක්ෂ වී ඇති බවයි. ඒ අනුව උපත, වැඩිවියට පත් වීම, විවාහය, මරණය ආදි පිවිතයේ සැම අවස්ථාවකදීමත්, වග කටයුතු ආරම්භ කිරීම, ද්‍යුයම සහ මී කැඩීමට වනගත වීම, රෝගාබාධ ඇති වීම ආදි අවස්ථාවන්හිදී තමන්මම ආවෙශීක වූ පුදසිරින් වෙත යොමුවන වන්නි ජනතාව බොද්ධ ආභාසයන් සමග බුදු දහමට වැඩි සම්පූහ්‍ය දක්ෂවන බව අධ්‍යයනය කළ හැකි විය. බුදු දහමට අමතරව කැවෙශීය සහ වල්ලි අම්මා ඇදහිම, යකුන් පිදීම, කතරගම දෙවියන්, පුල්ලෙයාර දෙවියන් ආදි විවිධ දෙවිවරුන් ඇදහිම සිදුකරනු ලබයි. මහනුවර අවධියෙන් අනතුරුව අනුරාධපුර ප්‍රදේශයේ සිදු වූ බොද්ධ ප්‍රබේදයෙහි ප්‍රතිඵලයක් වශයෙන් බුදු දහමට නැඹුරු වූ වන්නි ජනතාව තම ගම්මාන ආච්චිතව ඉදි වූ විහාරස්ථාන කෙරෙහි ද යොමු වී තිබේ. ක්ෂේත්‍ර ගවේෂණයේදී හඳුනාගත හැකි වූ ප්‍රධාන කරුණක් ලෙස වැඩිජනය බොහෝදුරට දේව ඇදහිලිවල තියලීම හා ඒ පිළිබාව වැඩි නැඹුරුවක් දක්වීම හේතුවෙන් පවුල් ආච්චිතව බොද්ධ ආගමික කටයුතු සංහා දක්වන ආකල්පයන් ඉතා අඩු මට්ටමක පවතින බව තහවුරු විය. මේ හේතුවෙන් සාම්පූද්‍යායික ජන කොට්ඨාසයක් වන වන්නි ජනයා බුදු දහමෙහි ආගමික හරය කෙරෙහි නැඹුරු කිරීමට උන්වහන්සේලාගෙන් ලැබෙන දායකත්වය සැළකිය යුතු මට්ටමකින් සිදු නොවේ. හික්ෂුන් විහාරයේ හොතික තබන්තු කටයුතු කෙරෙහි වැඩි උන්දුවක් දක්වීමත්, ගම උදෙසා කළ යුතු ආගමික වැඩිපිළිවෙල තිබුරදීව ත්‍රියාත්මක නොකිරීමත් මත වන්නි ජනයා හික්ෂුන් වහන්සේලා සමග ගැටුණ ඇතිකරගතන්නා අතර බොහෝ විහාරස්ථානවල හික්ෂුන්ට දානමානාදිය යුතා කිරීම පවා අඩාල වී උන්වහන්සේලා විහාර හැර ගිය අවස්ථාද දක්නට හැකිය. ඒ හේතුවෙන්ම වන්නි ගම්වැසි දරුවන්ට විහාරස්ථානයේ දහම් පාසල් අධ්‍යාපනය ලැබීම ද අඩාල වී ඇත. බොහෝ විහාරයන්හි හික්ෂුන් දහම් පාසල් වරින් වර ආරම්භ කර දරුවන් සහ දෙම්විපියන් දැනුවත් කරමින් දහම් පාසල වෙත ගෙන්වා ගත්තද ඉගැන්වීම කටයුතු කිරීම සඳහා උගත් හික්ෂුන් හෝ ගිහි ගුරුවරුන්

නොමැතිකම ද විශාල ගැටුවකි. රට අමතරව විවිධ ආර්ථිකමය දුෂ්කරතා හේතුවෙන් දරුවන් දහම් පාසල් පැමිණීම ද දුර්වල මට්ටමක පවතී.

### නිගමනය

මෙම ආකාරයට ආර්ථිකමය වශයෙන් පවතින දුර්වලතාවයන්, සනීපාරක්ෂක සහ සෞඛ්‍ය ගැටුව් සහ වන්නි ජනතාවගේ සමාජය පසුබෑම හේතුවෙන් ඔවුන්ගේ සාක්ෂරතාවයට සිදුවන බලපෑම හඳුනාගත හැකි වේ. ආර්ථිකය දුර්වල වීම, සෞඛ්‍ය පිළිබඳ නිසි අවබෝධයකින් තොර වීම යන සාධකයන් මත පෝෂණ උග්‍රතාවයන් ඇති වීම සහ අධ්‍යාපනයේ යෙදීමට ඇතිවන විවිධ බාධාවන් දරුවන්ගේ අධ්‍යාපනය කඩාකජ්පල් වීමට බලපාන අතර අධ්‍යාපනයේ ඇති වරිතාකම පිළිබඳව හෝ ඔවුන්ට අවබෝධයක් නොමැත. ප්‍රධාන මාර්ග පදනම්‍යයෙන් දුරස්ථ දුෂ්කර ප්‍රවාහන පහසුකම් සහිතව පැවතීමත් සමග නාගරික ප්‍රජාව සමග සබඳතා පැවැත්වීමේ දුෂ්කරතාවන්ද පවතින හෙයින් වන්නි ජනතාව සමාජය වශයෙන් පූදෙකලා බවත් ද පිළිබඳ කරති. ආර්ථික සහ සමාජය වශයෙන් බලපාන්නා වූ මෙවැනි විවිධ කරුණු මූලික කරගනිමින් සාම්ප්‍රදායික ජන කොට්ඨාසයක් වන වන්නි ජනයාගේ අධ්‍යාපනික සාක්ෂරතාවය අවම මට්ටමක පවතින බව තහවුරු කරගත හැකි වේ.

ජායාරූප 01: වන්නිජන පැවුලක්



ජායාරූප 02 : වන්නිජන නිවාසයක්



ජායාරූප 03 : වන්නිජන පැවුලක නිදන කාමරයක්



### ආක්‍රිත ග්‍රන්ථ නාමාවලිය

- ආර්.බලී. අයිවරස්, එදා වැවි බැඳි රාජ්පේ පරි. එම්. යු. ඒ. තෙන්නකෝන් සහ වර්ණා තෙන්නකෝන්, ඇස් ගොඩගේ සහ සහෝදරයෝ, කොළඹ, 1889.
- පූජාවලිය, සංස්. ඒ.වි.සුරවිර, ගුණසේන සහ සමාගම, කොළඹ, 1961.
- මහාවංසය, සංස්. පොල්වත්තේ බුද්ධදත්ත ස්ථ්‍රිර ගුණසේන සහ සමාගම, කොළඹ, 1959.
- යු. කරුණානන්ද, නුවරකලාවිය 1815-1900, කර්තා ප්‍රකාශනයකි, 1990.
- යු. කරුණානන්ද, තමන්කඩුව 1815-1900, කර්තා ප්‍රකාශනයකි, 1993.
- එම්. රෝහණධිර, වන්නි පුරාණය මධ්‍යම සංස්කෘතික අරමුදල (ජ්ලි-සැප්තැම්බර් කළාපය), කොළඹ, 1994.
- චි. සේමසුන්දර, හෙළ දිවිවාසින් සහ ආදිවාසින්, ආදිවාසි ජන අධ්‍යයන කේන්ද්‍රය, ගොඩගේ සහ සහෝදරයෝ, කොළඹ, 2007.
- Brow,J. 1970. Veddas Villages of Anuradhapura, University of Washington Press, USA.
- Leach,E.R. 1961. Puleliya: A Village in Ceylon, Cambridge University Press, Cambridge.
- Lewis, J.P 1993. Manual of the Vanni District Vavuniya and Mullthive of the Northern Province Ceylon, Lake House Shop, Colombo.
- Nicholas,C.W and Paranavitana.S, 1961. A Concise History of Ceylon, Ceylon Government Press, Colombo.